

ГОЛАС РАДЗІМЫ

ВЫДАЕЦЦА З 1955 ГОДА ●

● №11 (3419) ●

● ЧАЦВЕР, 19 САКАВІКА, 2015

ШТОТЫДНЁВІК “ГОЛАС РАДЗІМЫ” МОЖНА ЧЫТАЦЬ У ІНТЭРНЭЦЕ: WWW.GOLAS.BY

Вершы для сяброў
Сорак гадоў таму ўраджэнец
Гомельшчыны Віталь
Бартохай пачаў працаваць
на ніве культуры — і цяпер
застаецца на ёй **Стар. 2**



Прыцягненне
Бацькаўшчыны
Нататкі з 15-гадовай
гісторыі Беларускай
абшчыны Львоўскай
вобласці **Стар. 3**



Талент родам
з Поразава
Яўген Паплаўскі пачаў
узыходжанне ў свет музыкі
з прыгожага мястэчка на
Гродзеншчыне **Стар. 4**

СТИЛЬ ЖЫЦЦЯ

Сям'я, багатая на песні

Беларускі гурт з Цюмені адзначыў 10-гадовы юбілей сольным канцэртам

“Вядуць шляхі ад роднага парога —/ I ўсюды песні матчыны пяю./ Куды б мяне ні павялі дарогі,/ Я праслаўляю родную зямлю”. Гэтыя шчымлівыя слова сталі лейтматывам канцэрта сямейнага вакальнага гурта беларускай песні “Спадчына”, якім кіруе Марыя Піскун. Святочная дзея праходзіла ў Палацы нацыянальных культур “Будаўнік” у плыні Дзён беларускай культуры і прысвячалася юбілею ансамбля. Програму канцэрта склалі Вера Піскун, студэнтка Екацярынбургскай акадэміі сучаснага мастацтва, і яе маці, кіраўніца турта. Вялі кіраўніцтва сёстры Вера Піскун і Надзея Падкартыгава.

Краналі душу песні “Зямля беларуская”, “Дзе б я ні ехала, дзе б ні ішла”, “Цячэ вада ў ярок”, “Цячэ рэчка каламутна” ды іншыя. А як хороша слухаць сямейныя дуэты! Першы — гэта “Сястрыцы”: Вера і Надзея. У другім Надзея спявала з маці, Марыяй Іосіфаўнай. А ішчэ Надзея так душу выканала “Белую Русь”, што слёз было не стрымаць. Вядомую ў беларусаў-самаходаў гісторыю, якая запісана як прыпавесць “Пра Свечку”, чыгала дачка Надзея Ангеліна Падкартыгава, лаўрэат дзіцячага конкурсу “Вясёлка”. Увогуле ж кожны канцэртны нумар быў сагрэты любоюю да Беларусі, да сям'і. Пад час дзея ішлі слайды з Белавежскай пушчы, Пазер'я, Палесся: некранутая прыгажосьць прыроды зачароўвае.



Такі цяпер склад у сямейнага вакальнага гурта беларускай песні “Спадчына”

Як і сама беларуская культура, мова — тыя духоўныя вытгокі, з якіх бярэ начатак “Спадчына”.

Удала ўпісваліся ў песьенную плыні нумары харэаграфічнага гурта “Акварель” — то былі “Полька-трасуха” і “Беларускі карагод “Майстрыхі”. І Вера Піскун каларытна выканала індыйскі танец “Джын са жбана”. Адкуль такое захапленне? Аказваецца, яно перадалося ад маці, у якой даўні інтарэс да індыйскай культуры. Як невялічкі міні-спектакль глядзеўся

“Вальс франтавой сястры” — Вера співала ягоўпілоты, вайсковай форме, з пласцінкай у руках. Дарэчы, артысты казалі гледачам: песні співаем тыя, што падабаюцца, што па душы. Крытэрый адбору — “Калі мурашкі па спіне бягуть — значыць, песня наша”. Касцюмы беларускія шылі-вышывалі самі, скарыстоўваючы народны досвед, у тым ліку і бабулін ручнік, з якога “знялі” ўзоры. Цяпер, дарэчы, “Спадчына” чакае сцэнічныя абноўкі: ужо заказаны.

Шматлікія ўзнагароды — а гэта дыпломы, граматы ўсіх членau сям'і — сведчаць, што “Спадчына” — з'ява ўнікальная. Вера Піскун, напрыклад, не раз перамагала на фестывалі-конкурсе “Віват, Расія!”, хороша выступала на абласных фэстах “Памяць” і “Дзмітрыеўская субота”. Студэнтка і співае, і танчыць, і праGRAMы вядзе, выдатны арганізатор: усё лепшае ўзяла, радуеца мама, ад усіх папярэdnіх пакаленняў.

→ Стар. 2

З КРЫНІЦ НАРОДНЫХ

“Цаглінкі” з глыбінкі

**Фальклорны калектыв пад
незвычайнай назвай вядомы
не толькі на Беласточчыне**

Нехта можа здзвініцца: адкуль у польскага мастацкага калектыву, які мае ў рэпертуары шмат народных беларускіх песен, такая “прамысловая” назва? Артысты-самадзейнікі пад час нядыўніх выступленняў у Мінску адкрылі сакрэт. Аказваецца, раней у Старым Ляўкове, цяпер гэта Падляскае ваяводства Польшчы, рабілі будаўнічую кераміку. А калі рабочыя і адміністрацыйныя працаўнікі таго прадпрыемства, а таксама мясцовыя настаўнікі і лекары, падлеткі і пенсіянеры ў 1976-м стварылі спеўні гурт, вырашылі называць яго: “Цаглінкі” Арыгінальна! У рэпертуары былі старадаўнія песні. І паколькі Старое Ляўкова — на этнічна-культурным памежжы, то

йслед за беларускімі ды польскімі спевамі пачалі выконваць украінскую, рускую. Калектыв мяніяўся, рэпертуар папаўняўся новымі, вернутымі з зацыція творамі.

Цяпер у фальклорным ансамблі, расказвалі гості, 24 аматары народнай песні. Співаючы “прыгожымі”, натуральнымі галасамі”. Кіруе самадзейнымі артыстамі Мікола Мяжэнны, вядомы на Падляшшы і за яго межамі музыка-акардэніст, знаўца фальклору. Амаль за 40 гадоў існавання “Цаглінкі” далі больш за 800 канцэртаў: майстар-класы і фэсты, конкурсы, святы, абрадавыя дзея...

За майстэрства, згадвалі гості Мінска, яны маюць мноствы ўзнагарод — гэта дыпломы, у тым ліку і ад Міністра культуры Польшчы, кубкі, ганаровыя гра-

маты. У 2010-м “Цаглінкі” занялі першыя месцы на Агульнапольскім фестывалі ў Быдгашчы, у 2011-м — ушанаваны калектывным знакам “За заслугі перад польскай культурай”, у 2012-м — атрымалі Гран-при XV Агульнапольскага мастацкага агліяду творчасці самадзейнікаў старшага пакалення. А потым і на XVI агліядзе занялі другое месцы, таксама ганаровае. Багаты рэпертуар, вітуознасць і адухуўленасць, нават харызматычнасць, з якой выконваючы артысты са Старога Ляўкова народныя песні, зачароўваючы многіх слухачоў.

Калектыв часта выступае не толькі ў Польшчы, але і ў Беларусі, Літве, Украіне. І не пералічыць беларускія гарады і мястэчкі, у якіх побывалі гэтыя стараліўкоўцы. Выступалі на X Рэспубліканскім



фестывалі нацыянальных культур у Гродне, у пансіянаце-курорце “Рудня” і пансіянаце “Юнацтва” на Мінішчыне, на свяце “Крыніца — грыбоў сталіца” ў Шарашове Пружанскае раёна, на III абласным экафестывалі “Гамонія” пушчы беларускія...” у Свіслачы, у дамах для састарэлых... Разам з беларускім гуртом “Вербніца” далі канцэрт ў Мінску

Ірына Лемцюгова,
супрацоўніца Інстытута культуры
Беларусі

СУПЛЯМЕННІКІ

Вершы для сяброў

Сорак гадоў таму ўраджэнец Гомельшчыны Віталь Бартохаў пачаў працаца на ніве культуры — і цяпер застаецца на ёй

Юлія Букель

“Хану быць краўцом”, — пісаў у сачыненні вучань Струкаўскай школы Буда-Кашалёўскага раёна Віталь Бартохаў. Маці ж яго, Паліна Якаўлеўна, была швачкай на ўсю вёску. Прыдумляла фасоны, магла стварыць любое жаночае ўбранне. У сям'і Бартохавых яшчэ прыгожа співалі. Віталь удзельнічаў у конкурсах чытальнікаў, пастаноўках. Таму пасля школы, яшчэ ў сярэдзіне 70-х, са Струкоў паехаў у Мінск: вучыцца на акцёра. Спазніўся, праўда, з падачай дакументаў, але даведаўся, што можна ж вучыцца і на рэжысёра. Папрацаўшы год, падаўся на аддзяленне кіраунікоў самадзеяных тэатральных гуртоў. Пасля вучобы працаўшы на Гомельшчыне, затым па сямейных абставінах пераехаў у Крым, у пасёлак Паргёніт. Ён і цяпер загадвае клубам у Алуцце, у санаторыі “Залаты колас”. А яшчэ ўзначальвае ў Алуцце культурна-асветніцкое таварыства “Сябрына”.

“Калі ўпершыню пабываў на магіле Максіма Багдановіча ў Ялце, то пачаў больш цікавіцца яго лёсам, творчасцю, якая мне вельмі да душы, — расказвае зямляк. — Жыццё паэта-класіка, які рос удалечыні ад роднай зямлі — прыклад таго, як трэба любіць Бацькаўшчыну. Мы адзначаем усе памятныя даты, звязаныя з жыццём Максіма Багдановіча. Хороша адзначалі яго 120-я ўгодкі, былі і госьці з Беларусі. Упершыню ў Сімферопалі правялі выставу “Беларускі вянок”, прысвечаную 100-гаддзю з часу выдання зборніка



Віталь Бартохаў (справа) з сябрамі на Шостым з'ездзе беларусаў свету. Мінск, ліпень 2013 г.

“Вянок”.

Сям'я заўсёды падтрымлівае Віталія Мікалаевіча ў яго задумах. Дзякуючы родным ён летась увосень і “атрымаў у падарунак” двухтыднёвую канікулу ў Беларусі. Быў удзельнікам другога Фесту мастацтваў беларусаў свету. “Прыемна, што 40-годдзе творчай дзейнасці адзначаю ў Мінску, — казаў мне госьць з Крыма. — Гэта сімвалічна для мяне. Значыць, буду і далей працаўшы, паказваць гасцям Крыма, наколькі прыгожая, сакавітая, мілагучная беларуская сябрына. Нафэсцеянаёміся з многімі гуртамі, абмяняліся адрасамі — думаю, што контакты прадоўжанацца”. Віталій Мікалаевічу ўдалося завітаць і

ўродную Струкаўскую школу: там збираліся яго аднакласнікі, настаўнікі. На другі дзень таго свята яны ўсе разам выехалі ў лес. І сярод родных дубоў, бяроз госці з Крыма чытаў для сябрын прыгожыя беларускія вершы.

Што для яго беларушчына? Гэта, па сутнасці, аснова жыцця. “Калі шчыра, як працаўнік культуры адбываўся я дзякуючы беларусасці, — прызнаеца. — Нашы абрацы, песні, традыцыі, рушнікі, посцілкі, роднае слова — на тым грунтуеца маі праца. Цяно вышываныя, а таксама тканыя рэчы. Ніводнае свята ў нас не абыходзіцца без іх”. І роднае ён бачыць здалёк. Аднойчы, казаў, у Крыме на пры-

пинку краем вока заўважыў саматканую рэч. Спачатку прайшоў міма, потым вярнуўся: штосьці роднае. Аказалася, гаспадыня прыгожай сурвэты — з роднай яму Буда-Кашалёўшчыны.

Віталь Бартохаў цяпер — нязменны вядучы розных мерапрыемстваў у Алуцце, удзельнік многіх фэстаў і конкурсаў, дзе співае песні, чытае вершы. Мае шмат перамог і ўзнагарод. А самая значная для яго першая: у 1982-м у Гродне на рэспубліканскім конкурсе чытальнікаў, прысвечаным 100-м ўгодкам Янкі Купалы і Якуба Коласа, ён стаў лаўрэатам, атрымаў дыплом II ступені.

Вялікі скарб Віталія Бар-

тохава — два тоўстыя сшыткі з записімі народных песен з вёскі Струкі і суседніх. Марычка ўсё гэта апрацаўшы належным чынам ды выдаць з нотамі, а то і кампакт-дыскамі ў запісах. А ў вольны час любіць гатаваць: у апошні прыезд у Мінску купіў кулінарную кніжку “Дранікі”.

Спявак, чытальнік, старшыня беларускай суполкі, муж, бацька, дзядуля — ўсё гэта ён, спадар Віталі. Любіць людзей, Бацькаўшчыну, і таму, пэўна, яму шмат што ўдаецца. “Тварыць дабро, несці іншым радасць, прыгажосць — крэда майго жыцця, — гаворыць супляменнік. — Такая ўжо мая праца: рабіць людзей хоць крыху шчаслівейшымі”.

ВЕСТКІ

Электронны мемарыял Віцебшчыны

Кацярына Князева

У “Кнігу памяці грамадзян, якія загінулі пры абароне Айчыны” па Віцебскай вобласці, унесена амаль 100 тысяч прозвішчаў

Электронная книга памяці загінульных у час Вялікай Айчынай вайны па Віцебскай вобласці ўвесь час папаўнення. Пра тое расказала Ірына Шышкова, дырэктар Віцебскага абласнога музея Героя Савецкага Саюза Мінай Шмырова (бапцікі Мінай).

На базе музея дзейнічае Цэнтр па пошуку і ўвекавечанні памяці загінульных пад час вайны. Там і ствараецца банк даных. “У электроннай базе, адкрытай для агульнага доступу на сایце музея <http://shmyrev.museum.by/node/33938>, змешчаны спісы загінульных па пяці катэгорыях, — адзначыла Ірына Шышкова. — У спісах больш за 97 тысяч прозвішчаў з поўнымі дадзенымі пра загінульных. Пададзена, прыкладам, месца прызывау салдата, воінскае званне, месца пахавання і г. д. Сёлета ў картатэку ўключана амаль 20 тысяч прозвішчаў. Спісы можна паглядзець, перайшоўшы з галоўнай старонкі сайта на старонку “Інфармацыя”.

Усяго, паводле дадзеных Міністэрства абароны, на тэрыторыі Віцебскай вобласці загінулі і пахаваны больш за 390 тысяч вядомых і невядомых воінў. Таму пошукавая і архіўная дзейнасць працягваецца, а спісы пастаўняна пахаваныя. Электронная книга памяці не дублюе, а ўдакладняе існуючыя хронікі “Памяць”, у якіх дзякуючы новым тэхнолагіям знаходзяцца недакладнасці і прабелы.

СТАЙЛЬ ЖЫЦЦЯ

Сям'я, багатая на песні

(Заканчэнне. Пач. на стар. 1)

Ангеліна Падкартыгава — лаўрэат міжнароднага фесту “Адкрытая Еўропа”, праможца конкурсу дзіцячай творчасці “Рознакаліровы свет” у намінацыі “Фатаграфія ў нацыянальным касціме”. А Надзея Падкартыгава закончила музычную школу па класе цымбалу, лёгка можа раскладзіці любую песню на галасы. І, нарэшце, самыя паважаныя ў ансамблі Мікалай і Марыя Піскуны маюць мэдаль “За любоў і вернасць” ды многія іншыя ўзнагароды.

Гурт “Спадчына”, у складзе якога співаюць бацькі, дзеці і ўнукі, створаны ў 2004-м у горадзе Лангепасе, дзе ў той час жылі беларусы-перасяленцы. Упершыню Піскуны выйшлі на сцэну з песняй “Ой, ляцелі гусі з броду”. Цяпер у складзе гурта,

акрамя згаданых галавы сям'і Мікалай Піскуна, ягонай жонкі Марыі, іх дачок Веры і Надзеі, унучкі Ангеліны, яшчэ і ўнукі Мікалай Піскун-малодшы, Аляксей Падкартыгава. Юнай Марыйцы ўсяго 4 гады, але і ўе ёсьць месца ў гурце: малая проста прыкоўвае да сябе ўвагу публікі.

Шмат цёплых слоў пачула Марыя Іосіфаўна, мастацкі кіраўнік, пачынальніца “Спадчыны”. Сама знаёмства з гэтай мудрай жанчынай натхніе, стварае пазітыўны настрой. Слухаючы яе, лепш разумееш глыбокі сэнс словаў пра сілу роду, сям'і. На канцэрце “Спадчыны” ў Цюмені быў поўны аншлаг. Шмат ганаровых гасцей, добрых слоў, кветак, грамат, падарункаў.. Значыць, за дзесяць гадоў ніямала добра гроблена! А як ацэнъваюць

дзейнасць гурта супляменнікі? “Наша “Спадчына” — упрыгожэнне беларускай суполкі, — гаворыць старшыня Цюменскай абласнай грамадской арганізацыі “Нацыянальна-культурная аўтаномія “Беларусь” Сяргей Яфімчык. — Гэтыя прыгожыя людзі пашыраюць нашу беларускую культуру, традыцыі беларусаў, шмат робіць для станоўчага іміджу Беларусі ў Расіі, спрыяюць паразуменню паміж супляменнікамі, ды і людзьмі іншых нацыянальнасцяў”.

Як вядома, у тым ліку і з публікаций у “Голасе Радзімы”, гурт актыўна ўдзельнічае ў гарадскіх, абласных, міжнародных фэстах і конкурсах. У сям'і любоў да беларускай песні, культуры, традыцыі перадаецца з пакалення ў пакаленне. У Цюмені

сям'я пераехала трэћы раз таму — з Лангепаса, горада, які ў савецкі час будавалі беларусы. Цяпер Піскуны-Падкартыгавы ў Цюмені ўжо свае, іх палиబілі глядачы: што ні выступ, то поспех. І жыццё ў пасёлку Пляханава, дзе сям'я наладжвае побыт, змянілася на вачах. Цяпер там праходзяць вулічныя святы. Усе разам святкуюць Каляды, адзначаюць Гуканне Вясны, Купалле, Юр'я, Вялікдзень, Багач... Сцэнарыі артысты пішуць самі — з улікам як даўніх беларускіх традыцый, так і мясцовых абставін. На святах абавязковы ёсьць гульнявай, канцэртная, тэматычная праграмы. Нездарма жыхары Пляханава кажуць: так цікавыя яны яшчэ не жылі.

А пра што мараць самі артысты? Марыя Іосіфаўна разважае: “Кожны чалавек, які



Марыя Піскун — кіраўніца гурта “Спадчына”

ўзрошчвае ўсім сэрцы любоў да зямлі, на якой нарадзіўся, які ўбірае і ўласбіле ўсім — таксама... Няма ніводнага свята, каб абышліся без песні. І ёсьць у нас светлая мара: выступіць з канцэртам у роднай Беларусі. Мы з мужам, дарэчы, ураджэнцы Бабруйшчыны, роднасныя сувязі ніколі не гублялі — цяпер хацелася б усталяваць і цесныя творчыя контакты”.

Людміла Бакланава,
г. Цюмень

КАРЫСНЫ ДОСВЕД

Прышыяненне Бацькаўшчыны

Нататкі з 15-гадовай гісторыі Беларускай абшчыны Львоўскай вобласці

Сёлета 8 студзеня Беларуская абшчына Львоўскай вобласці адзначыла 15-гадовы юбілей. Пра тое, як ішло стаўленне суполкі, я ўжо расказваў у пазамінульным нумары газеты ("Голас Радзімы", 5.03.2015). Анализую шлях, які пройдзены, і раблю вынікову: у тым, што і цяпер у абшчыне шмат цікавых спраў, што яна баявая і жыццяздольная, заслуга многіх актыўістаў. Мы здолелі правільна размеркаваць абавязкі, падключыць да грамадска карыснай працы сотні суплеменнікаў. На мой погляд, не варта кіраўнікам суполак за ўсё браца самім, як не варта і спадзівацца, што ўсё неяк "само зробіцца".

Пагартаем далей старонкі летапісу нашай абшчыны.

2009 год. У абшчыне — каўштотунае папаўненне. Далі згоду і сталі членамі савета суполкі архіепіскап Львоўскі і Галіцкі Аўгустын і Ганаровы консул Беларусі ў Львове Ігар Драцяк. Іншыя суплеменнікі былі таксама абраны ў савет абшчыны. У прыватнасці, галоўрэдам газеты "Весткі з Беларусі" стаў Вячаслаў Баровіч. З ім разам мы ў ліпені былі ў Кіеве дэлегатамі з'езду Усеукраінскага саюза беларусаў. Крыху рашай ад беларусаў Украіны мянне, як старасту абшчыны Львоўшчыны, абразлі членам Кансультатыўнага савета па справах беларусаў замежжа, што ўтварыўся пры Мінкультуры Беларусі. Я ўдзельнічаў у яго працы 25 чэрвеня ў Мінску. Дэлегацыя абшчыны была на этнафесце "Чыстыя вытокі Буга", — ля вытокаў ракі, у сяле Верхнебуж Залачоўскага раёна Львоўшчыны. Там збираліся мастацкія гурты і дэлегаты ад Украіны, Беларусі, Польшчы, выступаў знакаміты ансамбль "Песняры".

Пачаліў 2009-м дзейніцаць пагадненні з землякамі, і дэлегацыя Ганцавіцкага райвыканкама Брэстчыны наведала нашу суполку. Тады ж госці падпісалі даговор аб дружбе, супрацоўніцтве, абмене досьведам працы і ўсталяванні гандлёва-еканамічных сувязяў з Самбарскім райвыканкамам Львоўшчыны. Дэлегацыю прымаў уладык Аўгустын.

У той жа год больш за 20 актыўістаў абшчыны наведалі Пачаёўскую лаўру (Тэрнопальская вобласць), мы шмат, грунтоўна папрацавалі і дзяля правядзення Гандлёва-прамысловай выставы-кірмашу Беларусі ў Львове.

2010 год. Знакавая падзея года — мой удзел у працы чацвёртага Усебеларускага сходу народных прадстаўнікоў у Мінску. Ён праходзіў у снежні ў Палацы Рэспублікі, было каля трох



Хор "Белая Русь" — адзін з самых удалых творчых проектаў Беларускай абшчыны Львоўскай вобласці

тысяч прадстаўнікоў Ураду і іншых галін улады, дэлегатаў з усіх рэгіёнаў краіны. Прэменна, што і суплеменнікі з замежжа Бацькаўшчына паклікала.

2011 год. Па запрашэнні Міністра культуры Беларусі хор абшчыны "Белая Русь" паўдзельнічаў у Першым Міжнародным фестывалі мастацтваў беларусаў свету. 18 нашых харыстаў былі ў Беларусі з 6 па 8 ліпеня, у тым ліку і на XX міжнародным фэсце "Славянскі базар у Віцебску".

Прадаўжаючы стасункі з беларускім сябрамі-партнёрамі. У прыватнасці, па персанальнym запрашэнні старшыні Ганцавіцкага райвыканкама (Брэстчына) мы з уладыкам Аўгустынам удзельнічалі ў святкаванні Дня беларускага пісьменства ў Ганцавічах. Клапоціца і Пасольства, каб не парышваліся нашы сувязі з Бацькаўшчынай: па яго запрашэнні Вячаслаў Баровіч з актыўістамі беларускіх суполак шасці абласцей Украіны 11-13 кастрычніка наведаў Мінскую і Гомельскую вобласці. Дарэчы, у той год двойчы сутракаліся з членамі абшчыны Пасол Беларусі ва Украіне Валянцін Вялічка і Ганаровы консул Беларусі ў Львове Ігар Драцяк. А пад канец года нас з намеснікам старасты абшчыны Рыгорам Осіпавым запрасілі на Міжнародную навукова-практычную канферэнцыю "20 гадоў без СССР — СНД — Еўразійскі саюз", якая праходзіла на тэрыторыі Нацыянальнага парку "Белавежская пушча". Удзельнічалі навукоўцы, палітыкі, дыпламаты, грамадскія дзеячы і прадстаўнікі СМИ многіх краін.

2012 год. У ліпені працягнула ажыццяўленне ў Міністэрстве замежных спраў Беларусі, калі аблік мяркоўваўся закон "Аб беларусах замежжа", ўдзельнічай Алег Гур'еў — ён намеснік старасты абшчыны, заслужаны юрист Украіны, кіраўнік грамадскай прыёмнай прававой абароны нашай



Абшчына прымае дэлегацыю з Беларусі. Лістапад 2013 г.

ладыка Аўгустын служыць мітрапалітам Белацаркоўскім і Багуслаўскім у Кіеўскай вобласці, падтрымлівае з суполкай добрыя стасункі.

У верасні я паўдзельнічаў у заснаванні "Канфедэрациі беларусаў памежжа", новай міжнароднай грамадской арганізацыі. Быў запрошаны ініцыятыўнай групай беларусаў Літвы і Латвіі. Падпісалі ўстаноўчыя дакументы ў літоўскім Вісагінасе. Ад Латвіі, Літвы, Польшчы, Расіі ды Украіны, з якімі Беларусь мае агульныя межы, запрасілі па адным дэлегаце. Усе пытанні загадзя ўзгаднілі з міністэрствамі замежных спраў Літвы і Беларусі. Я абразны сустарышнік прайлення арганізацыі. Меў магчымасць паглядзець некаторыя выдатныя мясціны Літвы і Латвіі, пазнаёміцца з цікавымі суплеменнікамі.

Па запрашэнні беларускіх дзяржаўных арганізацый наш Вячаслаў Баровіч удзельнічаў у семінары "Фарміраванне іміджу Беларусі ў СМИ суайчыннікаў за мяжой". Значыць, і наша газета "Весткі з Беларусі" ўжо мае пэўную вагу.

арганізацыі.

У 2012-м абшчына ўрачыста адзначыла 20-я ўгодкі: мы ж "вядзем радавод" ад 1992-га. Віншаванні, узнагароды актыўістам атрымалі ад Пасла Беларусі ва Украіне Валянціна Вялічкі — праз Ганаровага консула Ігара Драцяка.

Прызнаннем заслуг абшчыны, вялікім гонарам для ўсіх нас стала працягненне Міністра культуры Беларусі: выступіць мне ад імя беларусаў Украіны з дакладам на Міжнароднай канферэнцыі "Міжэтнічны дыялог і міжэтнічны ўзаемадносіны на тэрыторыі СНД".

Я гаварыў, як наша суполка на Львоўшчыне дапамагае беларусам зберагаць нацыянальную ідэнтычнасць, презентуе Украіне беларускую культуру. Расказаў пра аргструктуру і склад абшчыны, пра контакты з мясцовыми органамі ўлады, з іншымі этнасуполкамі. Распавёў, як Пасольства і Консульства Беларусі супрацоўнічаюць з намі, дапамагаюць падтрымліваць рознабаковыя сувязі з этнічнай радзімай і прывёў прыклады. Падзякаў кіраўніцтву Беларусі за клопат пра ветэранаў вайны і працы, пра нашых дзяяцей. Шмат ганаровых грамат, каштоўных падарункаў і прэмій атрымалі актыўісты абшчыны. Я ж, як стараста, за актыўную грамадскую працу быў ушананы

ваны Мітрапалітам Кіеўскім і ўсім Украіны ардэнамі "Святога роўнаапостольнага князя Уладзіміра" і "Ільі Муравіца". Я падкрэсліў: такой увагі з боку сваёй этнічнай Радзімы не мела і не мае ніводная іншая нацыянальная суполка Львоўшчыны.

Словы былі сустэрты аплодысментамі. З улікам таго, што на канферэнцыі былі розныя міністры і іх намеснікі, я выказаў просьбу: матэрыяльна, фінансава дапамагчы беларускім народным школам Украінах СНД. Паспрыяць там, каб быў там трансляцыя беларускіх тэлепраграм, каб сістэма выходит з Беларусі на розных канцэртах. Працавалі фотавыставка "Мы — беларусы", выставка дэкаратыўна-прыкладнога мастацтва, ладзіліся творчыя сустэрты. Быў вялікі гала-канцэрт у Беларускай дзяржфілармоніі, дзе выступалі салісты і мастацкія гурты беларусаў з розных краін. Усе ўдзельнікі фесту атрымалі памятныя падарункі.

Чым жыве наша абшчына цяпер? Мы завяршаем збор і падрыхтоўку гітарычна-этнаграфічных матэрыялаў для выдання кнігі "Беларусы Львоўшчыны". Рыхтумся правесці справа здачна-выбарчы сход, абраць новае кіраўніцтва абшчыны. Да-рэчы, усюго за 15 гадоў мы правялі 48 агульных сходаў і 18 пасяджэнняў савета абшчыны.

2013 год. Маштабная падзея для абшчыны — гасціванне ў Львове 8-11 лістапада беларускай дэлегацыі: 45 чалавек. Гэта прадстаўнікі 15 нацыянальнасцяў, якія жывуць у Беларусі. Быў дзялавы і творчы сустэрты з этнасуполкамі Львоўшчыны і абмен досведам працы. Прайшла сустэрта з губернатарамі, іншымі адказнымі асобамі вобласці, было знаёмства з горадам і яго славутасцямі. Госці паказалі свае канцэртныя праграмы, прайшоў круглы стол для кіраўніцтва этнасуполак горада і вобласці. Кіраўніцтва Львоўскай вобласці

най адміністрацыі ладзіла ўрачысты прыём у гонар гасцей, ім уручылі памятныя сувеніры і падарункі. Вялікую дапамогу суполцы ў правядзенні ўнікальнага 3-дзённага мерапрыемства аказала Пасольства Беларусі ва Украіне, Ганаровы консул Беларусі ў Львове.

2014 год. Ён пачаўся ў складанай для Украіны ўнутрыпалітычнай і міжнароднай абстаноўцы. Адміністрацыя вобласці і прадстаўнікі Цэнтра правялі сустэрты з кіраўнікамі нацыянальных абшчын горада і вобласці. З улікам абставінаў дзеянічала і наша суполка. Па ініцыятыве прадстаўнікоў Еўрасаюза і Прадстаўніцтва ААН ва Украіне члены савета абшчыны мелі чатыры сустэрты з іх упаўнаважанымі, гутарылі з імі па пытаннях багучых падзеяў, пра дзеянісць нашай суполкі. У верасні я ўдзельнічаў у пасяджэнні Кансультатыўнага савета па справах беларусаў замежжа ў Мінску. Гаварылі, у прыватнасці, аб тым, як паўплывае на жыццё дыяспары новы закон "Аб беларусах замежжа", і што куратарам Кансультатыўнага савета паводле яго стала Міністэрства замежных спраў Беларусі.

Узорна і паказальная праішоў у тыя ж дні другі Фест мастацтваў беларусаў свету. Госці знаёміліся з Мінскам і яго славутасцямі, выступалі на розных канцэртах. Працавалі фотавыставка "Мы — беларусы", выставка дэкаратыўна-прыкладнога мастацтва, ладзіліся творчыя сустэрты. Быў вялікі гала-канцэрт у Беларускай дзяржфілармоніі, дзе выступалі салісты і мастацкія гурты беларусаў з розных краін. Усе ўдзельнікі фесту атрымалі памятныя падарункі.

Чым жыве наша абшчына цяпер? Мы завяршаем збор і падрыхтоўку гітарычна-этнаграфічных матэрыялаў для выдання кнігі "Беларусы Львоўшчыны". Рыхтумся правесці справа здачна-выбарчы сход, абраць новае кіраўніцтва абшчыны. Да-рэчы, усюго за 15 гадоў мы правялі 48 агульных сходаў і 18 пасяджэнняў савета абшчыны.

Іназаканчэнне. Актыўісты Беларускай абшчыны Львоўскай вобласці адкрыты для супрацоўніцтва з іншымі беларускімі суполкамі, гатоўы падзяліцца сваім вялікім досведам працы. Спадзяюся, нешта карыснае нашы суплеменнікі возьмуць для сябе із гэтых нататак.

Сяргей Кулікоў,
стараста Беларускай абшчыны Львоўскай вобласці

СВОЙ ШЛЯХ

Талент родам з Поразава

Яўген Паплаўскі пачаў узыходжанне ў свет музыкі з прыгожага мястэчка на Гродзеншчыне


Іван Ждановіч

Паэты ў глыбінцы нараджаюцца, пэўна, часцей, чым кампазітары. Прынамсі, так у Беларусі. Не кожнае мястэчка можа ганарыцца сваім кампазітарам, музыка якога гучыць не толькі ў Беларусі ды суседніх Польшчы Расіі, Літве, Украіне, але і ў Германіі, Нідэрландах, Даніі, Італіі, Іспаніі, Чэхіі... І ў Аргенціні, Бразіліі, ЗША. Для твораў ураджэнца Поразава Яўгена Паплаўскага, здаецца, ужо няма аніякіх дзяржаўных межаў.

Вучань Ігара Лучанка, Дэмітрыя Смольскага — у іх пераймаў досьвед у Беларускай дзяржкансерваторыі — імкліва выйшаў на "музычную арбіту", быў прыняты ў кампазітарскую эліту Еўропы. "Стажыраваўся ў Санкт-Пецярбургскай кансерваторыі пад кіраўніцтвам Сяргея Сланімскага, браў удзел у майстар класах кампазітара Тона дэ Леува," — чытаем у праграмцы нядавній

імпрэзы. Аўтарскі канцэрт Яўгена Паплаўскага "Сінявская ноч" у Беларускай дзяржфілармоніі прысвячаўся 30-м угодкам творчай дзеянасці кампазітара. Цалкам вакальную праограму выконвалі спевакі знакамітай Харовай капэлы імя Рыгора Шырмы. Гучалі творы-распевы на рэлігійныя матывы, была прэм'ера цыкла "Сінявская ноч" на слова Максіма Багдановіча. Упершыню выконваўся ў Беларусі цыкл "Пожні" на вершы Уладзіміра Жылкі і Ларысы Геніюш. Дарэчы, цыкл напісаны ў 2013 годзе па замове Кракаўскага аддзялення Саюза кампазітараў Польшчы і прысвечаны Ежы Станкевічу.

Яшчэ адзін зварот кампазітара да спадчыны класікаў — гэта канцэрт для хору "Мой ціхі дом" (1987) на слова Ларысы Геніюш, Янкі Купалы і Якуба Коласа. І ён — прысвечаны, дарэчы, бацьку кампазітара Уладзіміру Казіміравічу Паплаўскаму — таксама гучаў у другім аддзяленні.



Кампазітар Яўген Паплаўскі ў бацькоўскім доме

Што пра музыку раскажаш? Яе трэба слухаць... Творы Яўгена Паплаўскага ёсць у інтэрнэце. Вядучая канцэрта Наталля Ганул нагадала і пра іншую працу кампазітара. Ён шукае беларускія музычныя творы мінульых часоў: плённа працаў у архівах бібліятэк Лондана, Кракава, Варшавы, Познані, Гданьска і Санкт-Пецярбурга. І нашым суплеменнікам з Польшчы і Расіі, якія цікавіцца гісторыяй беларускага музычнага

мастацтва, варта мець гэта на ўвазе. У 2008-м сумесна з Расійскай Нацыянальнай бібліятэкай і Польскім інстытутам у Санкт-Пецярбурзе ён заснаваў серыю "Музычная спадчына Рэчы Паспалітай з Расійскай Нацыянальнай бібліятэкай". Выдадзена 12 сшыткаў серыі. Адна з презентацый (чэрвень 2011-га) каштоўных знаходзіцца ў польскім Кракаве, у Інстытуце музыказнаўства Ягелонскага ўніверсітэта.

СПАДЧЫНА

Канцлер з душою паэта

Іван Іванаў

У Нацыянальнай бібліятэцы прайшла прэзентацыя ўнікальнай кнігі Іахіма Літавора Храптовіча "Аб прыродным праве"

Даследчыкі пішуць пра яго: неардынарная асоба, выдатны дзяржаўны і грамадскі дзеяч. Ён зрабіў велізарны ўклад у развіціе асветніцтва і культуры на нашых землях. А ў гісторыю граф Храптовіч увайшоў як міністр замежных спраў, апошні канцлер Вялікага Княства Літоўскага. Ён жа — уладальнік знакамітай бібліятэкі ў Шчорсах (цяпер Навагрудскі раён), у якой, дарэчы, у розныя гады працавалі гісторык Іахім Лялевель, паэт Адам Міцкевіч, паэт і перакладчык Уладзіслаў Сыракомля ды іншыя вядомыя асобы.

Апошніму канцлеру ВКЛ, які да таго ж быў філософам, публіцыстам, паэтом і перакладчыкам, была прысвечана віртуальная выстава "Асветнік і рэфарматар", створаная ў 2012-м (да двухсотых угодкаў ягонаага сходу ў Вечнасць) у

аддзеле рэдкіх кніг і рукапісаў Цэнтральнай навуковай бібліятэкі імя Якуба Коласа Нацыянальнай акадэміі науک Беларусі. Прадстаўлены ён быў і як заўзяты бібліяфіл. Варта нагадаць, кнігі ў туу пару каштавалі дорага, але граф мог сабе дазволіць такое вытанчанае захапленне. Бо род графа Храптовіча быў адным з самых уплывовых і старажытных на Беларусі. Цікава, што граф склаў для сыноў памятку пра свой радавод, давёўшы яго да 1795 года. Ёсць там і жыццяпіс самога Іахіма Храптовіча. У віртуальнай экспазіцыі прадстаўлена і аўтабіографія апошняга канцлера ВКЛ, апублікаваная ў 1858 годзе.

Унікальныя весткі пра графа і малавядомы твор будучага канцлера можна знайсці ў тэксце Адама Мальдзіса "Канцлер Храптовіч вяртаецца ў Шчорсы" ("Советская Беларуссия", 30 студзеня 2015 г.). Аўтар, дарэчы, сам і знайшоў тэкст, пісаны па-беларуску, у бібліятэцы старажытнага Курніцкага замка — гэта, уда-кладніе ён, каля Познані. Між

тым нарадзіўся знакаміты наш зямляк у 1729 годзе, паводле звестак з адной старой польскай энцыклапедыі, у Наваградскім ваяводстве — цяпер гэта тэрыторыя Баранавіцкага раёна на Брестчыне. Згадваецца і канкрэтнае месца: вёска і фальварак Яснянец, што над рэчкаю Сервеч, пры дарозе з Гарадзішча ў Тутанавічы. Апошнія паселішча, дарэчы, не чужым было і для Адама Міцкевіча: там нарадзілася і жыла ягоная музы Марыя Верашчака. І пачыналася дзяржаўная дзейнасць Іахіма Храптовіча ў тых мясцінах: з пасады столыніка Наваградскага павета.

Вось як высока ацэньваў знакамітага ліцьвіна — так сябе Храптовіч называў — славуты пісьменнік Юзаф Ігнацы Крашэўскі: "...Нават непрыяцелі не маглі адмовіць яму ў пашане і прызнанні справядлівасці яго характару. Ён быў гарачым патрыётам свайго краю, выключна чыстым, бескарыслівым, бездаркіным... Як мог, пазбягаў ён двара, ухіляўся ад публічных спраў, але вымушаны быў пры-

маш у іх удзел, у сваіх учынках заўсёды кіраваўся сумленнем. Недахопамі Храптовіча быў празмернае сціласць і нисмеласць, брак энергіі і волі..." Аднак у іншых друкаваных крэніцах даследчыкі, наадварот, знаходзяць весткі пра энергічнасць графа, пра яго прапанову стварыць у ВКЛ Адукацыйную камісію. Яна ж, па сутнасці, стала першым у Еўропе Міністэрствам адукацыі. Шмат сродкаў, але таксама і душы ўклаў граф Храптовіч у будаўніцтва палаца-паркавага ансамблю ў Шчорсах, што распачалася напрыканцы XVIII стагоддзя. Каля палаца быў вялікі парк з сістэмай штучных азёр. Гэты ансамбль уражваў сучаснікаў, рэздэнцыю графа наведваў кароль Станіслаў Аўгуст.

А яшчэ граф Храптовіч быў дбайнім гаспадаром, які выкарыстоўваў самыя эфектыўныя тэхналогіі ў земляробстве, жывёлагадоўлі, бортніцтве і агародніцтве. У Шчорсах, дарэчы, амаль на сто гадоў раней за рэформу на дзяржаўным узроўні было фактычна адменена прыгон-



Жывапісны партрэт Іахіма Літавора Храптовіча

на права.

Прэзентацыю кнігі Іахіма Літавора Храптовіча "Аб прыродным праве" ладзілі Нацыянальная бібліятэка Беларусі і Пасольства Літвы ў нашай краіне. Нагода важная:

285 гадоў з дня нараджэння аўтара. Грунтоўнае выданне, якое ўжо выклікала вялікую цікавасць сярод гісторыкаў, падрыхтавана на трох мовах: літоўскай, польскай і беларускай. Аўтар уводзінаў

ТВОРЧАЕ КРЭДА

Жаночае шчасце

Іван Іванаў

Пра сучасную жаночую прозу, пазію, пра жыццё творчых людзей ва ўмовах вялікага горада гаварылі ў Нацыянальнай бібліятэцы пісьменніцы Наталля Батракова і Тамара Лісіцкая

Не сакрэт: увага грамадскасці да жыцця жанчын, іх творчасці ўзрастает на пачатку вясны. Да Дня жанчын і ладзіцца шраг "жаночых" імпрэз, адной з якіх стала творчая сустрэча з вядомымі беларускімі пісьменніцамі Наталляй Батраковай і Тамарай Лісіцкай у галерэі "Лабірінт" Нацыянальнай бібліятэцы. Першая — аўтарка раманаў, якія выходзяць немалымі тыражамі і чытаюцца ў розных краінах. Пісьменніца добра ведае і глыбока адчувае жаночую душу. Герайні, народжаныя творчай фантазіяй Наталлі, маюць папулярнасць у Беларусі, кнігі яе добра прадаюцца і ў замежжы.

Цікава рэалізуе таленты і Тамара Лісіцкая: тэлерэжысёр, сцэнарыст, тэле- і радыёвядучая, пісьменніца, ілюстратар. Чытачам яна ціпер вядомая як аўтарка кніг "Ідиотка", "Тихі цэнтр", "Кавалер і дамы", "Понеўлі аиста". Назва апошняй можа выклікаць іранічныя заўагі, ды што паробіш: фантазія ў жанчын бязмежная... На імпрэзе пісьменніца прэзентавала зборнік вершаў "Богіня, или Плач домаходзяйкі". У велізарнай прасторы паміж Небам і Зямлём жывуць, кахаюць, шукаюць сваё шчасце яе лірычныя герайні. Свае творы пісьменніца прысвячае жанчынам.